

दिनाङ्क :- 29.03.2024

प्रातः - 06:55

राष्ट्रपतिः

राष्ट्रपतिपदासीना द्रौपदीमुर्मुः सबलं प्रत्यपादयत् यत् आधारभूतसरञ्चनाः निर्माण परियोजनाश्च पर्यावरणानुकूलाः भवेयुः। ह्यः राष्ट्रपतिभवने सी.पी.डब्ल्यू.डी इत्येतस्य सहायक-कार्यकारि-अभियन्तृणाम् एकं समूहं सम्बोधयन्ती राष्ट्रपतिः प्रोक्तवती यत् भवनानि मार्गा अन्याश्च आधारभूतसरञ्चनाः स्थिराः ऊर्जा-कुशलाः पर्यावरणानुकूलाश्च भवेयुः। अनया समुदीरितं यत् अभियन्तृणां पार्श्वे तेषां नवाचारयुत-दृष्टिकोणं भवितव्यं। येन हि ते भावि-समस्यानां समाधानाय सज्जिताः भवितुं शक्यन्ते। राष्ट्रपतिः अग्रे कथितवती यत् कृत्रिमबुद्धिमत्ता यान्त्रिकीयाधिगमनं सम्भावि-प्रौद्योगिक्यश्च पारम्परिक-विचाराः बाध्यन्ते।

प्रधानमन्त्री

प्रधानमन्त्रिणा आरोपितः यत् परपीडनं भयश्च कांग्रेसदलस्य प्राचीनःविचारः विद्यते। एकस्मिन् सामाजिक-सन्देश-पत्रे अधिवक्तृणाम् एकेन समूहेन भारतस्य मुख्यन्यायाधीशाय डी.वाई.चन्द्रचूडाय लिखितं पत्रं आलक्ष्य न्यायपालिकायाः अखण्डतायाः न्यूनीकरणस्य प्रयासेषु चिन्तां प्रकथित्वा श्रीमोदी प्रोदीरितवान् यत् पञ्चदशकेभ्यः पूर्वं कांग्रेसदलेन एका प्रतिबद्धयुता न्यायपालिका समाहूता। असौ प्रोक्तवान् यत् कांग्रेसदलं स्वीय-स्वार्थ-पूर्तये परजनतः प्रतिबद्धतां वाञ्छति परञ्च राष्ट्रं प्रति कस्यापि प्रकारकस्य प्रतिबद्धतां नैव इच्छति।

यूक्रेन-विदेशमन्त्री-यात्रा

यूक्रेनस्य विदेशमन्त्री दिमित्रे कुलेबा इत्येषः विदेशमन्त्री-डॉ.जयशंकरस्य निमन्त्रणम् अधिकृत्य भारतस्य द्वि-दिवसीय-आधिकारिक-यात्रायै ह्यः नवदिल्ल्यां समागतः। स्वीय-यात्रावधौ श्री-कुलेबा इत्येषः विदेशमन्त्रिणा सहैव उपराष्ट्रिय-सुरक्षा-परामर्शदात्रा सह आधिकारिक-उपवेशनेषु विविध-कार्यक्रमेषु च भागं भजिष्यति। विदेश-मन्त्रालयेन एकस्मिन् आख्याने प्रोक्तं यत् उभौ मन्त्रिणौ पारस्परिकहितान् आलक्ष्य अपि च क्षेत्रीय-वैश्विक-प्रकरणयोः द्विपक्षीय-सहभागितायै चर्चा करिष्यतः।

विदेशमन्त्रालयः

विदेशमन्त्रालयः ह्यः प्रख्यापितवान् यत् दिल्ल्याः मुख्यमन्त्रिणः अरविन्द-केजरीवालस्य निगडने अमेरिकीय-विदेश-विभागस्य साम्प्रतिकी रिप्रिणी अनुचिता वर्तते। ह्यः मध्याह्ने नवदिल्ल्यां वार्ताहरान् सम्बोधयन् विदेशमन्त्रालयस्य प्रवक्ता रणधीर-जयसवालः अभिव्यक्तवान् यत् भारतस्य नैर्वाचनिक-विधिसम्मत-प्रक्रियासु एतादृशं अमेरिकीय-विदेशविभागद्वारा कथितं वक्तव्यं निध्याय भारतेन अमेरिकीय-दूतावासस्य वरिष्ठाधिकारिणः अभिमुखं स्वकीयापत्तिः विरोधश्च प्रकथितः। श्रीजयसवालः अन्ते अवदत् यत् पारस्परिकसम्मानं अवगमनञ्च अन्ताराष्ट्रिय-सम्बन्धानाम् आधारो वर्तते।

लोकसभानिर्वाचन

लोकसभानिर्वाचनस्य द्वितीयचरणस्य अधिसूचना निस्सारिता अस्ति। अस्मिन् चरणे एकं केन्द्रशासित प्रदेशं द्वादशराज्यानाम् अष्टाशीतिः आसनेषु निर्वाचनं भविष्यति। एप्रिलमासस्य चतुर्थदिनांकपर्यन्तं नामाङ्कनं दातुं शक्यते। अस्य चरणस्य मतदानं एप्रिलमासस्य षड्विंशतिः दिनाङ्के भविष्यति। जम्मू-कश्मीरं विहाय सर्वेषु राज्येषु केन्द्रियक्षेत्रेषु च नामाङ्कनानां निरीक्षणम् अप्रैल-मासस्य पञ्च दिनाङ्के अथ जम्मू-कश्मीरे एप्रिल-मासस्य षड् दिनाङ्के च भविष्यति। लोकसभायाः निर्वाचनस्य द्वितीयचरणे केरलराज्ये विंशतिः कर्णाटके चतुर्दश राजस्थाने त्रयोदश उत्तरप्रदेश-महाराष्ट्रयो अण्डमध्यप्रदेशे सप्त असम-बिहारराज्योः पञ्चपञ्च पश्चिमबंगालछत्तीसगढयोः त्रीणि त्रीणि मणिपुर-त्रिपुरा-जम्मूकश्मीर राज्येषु च एकैकम् आसनेषु निर्वाचनं भविष्यति।

आई.पी.एल

इण्डियन प्रीमियर लीग आई.पी.एल. इत्यस्यां क्रिकेट-स्पर्धा-मालिकायां राजस्थान रॉयल्सदलेन डेल्ही कैपिटल्सदलं द्वादश धावनांकैः ह्यः रात्रौ जयपुरस्य सवाई-मानसिंह-स्टेडियम इति क्रीडांगणे पराजितम्। अद्य सायं सार्धं सप्तवादने बेंगलुरुनगरस्य एम्.चिन्नास्वामि-क्रीडांगणे रॉयल-चैलेंजर्स -बेंगलुरुदलं कोलकाता-नाइराइडर्स इत्येतं दलं सम्मुखीकरिष्यति।

॥ त्ति वार्ताः ॥